

አገናኖ ንዘይርጡብ ተመራማሪ ወደባት

ብወገይ ምስ ግርማይ ወዲ ፊሊፓ ዓሚቕ ሌላን ፍልጠትን ኣለኒ ክብል ኣይደፍርንዮ። ሃገራዊ ዋዕላ ኣብ ዝካየዱሉ ዝነበረ እዋን ዝተራኸብናሉ ኩነታት ምህላወ ዝፍለጥኻ እንተኾነ፡ ምስቲ ሸው ዝህሉ ጋዕ ገልጠም ዕሙቕ ዝበለ ዕላል ክንብር'ውን ብዙሕ ዕድል ዝረኽብና ኣይመስለንን። ዕሙቕ ዝበለ ዕላል ስለ ዘይገበርና ድማ ክንፋላለ ወይ'ውን ብዓይኒ ቅርሕንትን ጽልእን ክንረኣእ ዘግብር ኩነታት'ውን ኣይተፈጥረን ይብል። ኮይኑ ግን ግርማይ ወዲ ፊሊፓ ብዛዕባይ ኣብ ዝተፈላለዩ መርበብ ሓበሬታታት ብተደጋጋሚ ክጽሕፍ ካብ ዝዕዘብ ነዊሕ ኣቋጺሩ ኣሎ። ምስ ግዜ ኣብ ልቡ ይምለስ ይኸውን ወይ'ውን ክበሊ'ዩ ብዝብል ጽኑዕ እምነት ግብረ መልሲ ምሃብ ኣድላይነትን ኣገዳስነትን ከም ዘይብሉ ክርእ ጸኒሐ። ሕጂ'ውን ከምቲ ልሙድ <<አንታ ጉድ ሰሚዕና ዒመር መን ልኪኩኳ ትመራመር>> ኣብ ትሕቲ ዝብል ኣርእስቲ ብ፱ ግንቦት 2017 ኣብ ዝተፈላለዩ መርበብ ሓበሬታታት ዝዘርግሑ ጽሑፍ ስመይ ተጠቂሱ ይርከብ።

ሕጂ'ውን ኣብቲ ግርማይ ወዲ ፊሊፓ ኣትይዎ ዘሎ ብርቱዕ ቅርሕንትን ጽልእን ዝመስል ህሞት ክኣቱ ኣገልግሎቱ ብቀጥታ ይኹን ብተዘዋዋሪ መንገዲ ንገባቲ ሰርዓት ህግደፍ ምጂኑ ኣዓርዮ ስለ ዝግንዘብ ፍጹም ምርጫይ ዘይምጂኑ ከነጽር ይፈቱ። ብዛዕባቲ ኣብ ልዕሊ ዘቕርቦ ዘሎ ተደጋጋሚ ክስታት ድማ ሰብኣዊ ይኹን ፖሎቲካዊ መንነታይ ልዕሊ ወይ'ውን እቶም ብቀረባ ኣብ ጥዑምን መሪርን ኩነታት ምሳይ ዝቋደሱ ዝነበሩን ዘለዉን ባእታታት ክገልጹ ዝኸእል ጠንቋላይ ስለ ዘይህሉ ብዙሕ ዝስኸፈሉን ዝሸቀረረሉን ምክንያት የልቦን። በዚ ኣጋጣሚ'ዚ ድማ ብወገንኻ ብዛዕባቲ ብተደጋጋሚ ኣብ ልዕሊ ተልዕኦ ዘይርጡብ ክስታት ብውሽጣዊ ሕልናይ ዝውቅሱሉ ስለ ዘይብሊይ ድንብርጽ ከም ዘይብለኒ እናሓበርኩ፡ ግን ንዓይ ምስ ዘይፈልጡኒ ዜጋታት ንምልላይ ትጻወቶ ዘለኻ ዓቢ ኣውንታዊ ኣበርክቶ ኣገናኖ ክብለኻ ይፈቱ። ብርግጽ ረብሓታት ምስ ዝህልዎን ዘሓጉሰኻ ምስ ዝኸውንን ካብኡ ንላዕሊ ብናህሪ ክትቕጽል ተስፋ ይገብር።

ግን ብሓቂ ብኣይ ወገን ዝስከፈሉ ጉዳይ ምስ ዝህሉ፡-

- ብርግጽ ህዝብን ሃገርን ኤርትራ ካብ ሓዲጋ ውድቀት ንምድሓን ኣብ ቃልሲ ምስ ትህሉ ንህዝቢ ቅኑዕን ኣብ ጭብጢ ዝተመርኹሰን

ሓበሬታታት ምቕራብ ግቡእን ግዴታን ስለዝኾነ። ኣብ ቅንዕነት ዘይተሰረተን ጭብጥነት ዘይብሉን ሓበሬታታት ምዝርጋኽ ተመሊሱ ንመንነትካ ኣብ ሕቶ ዘእቱን ንዓኻ ብታሪኽ ዘውቕስን ምዃኑ ስለ ዘይተርፍ።

- ህዝቢ ኤርትራ ካብቲ ኣትይዎ ዘሎ ዓዘቕቲ ንክይወጽእ ብንጹር ፈተውቱን ጻላእቱን ንክይፈልጥ ኣብ ጸልማትን ድንግርግርን ክኣቱ ኣብ ምግባር ኣሉታዊ ተራ ትጻወት ክይትህሉ።
- ኣብ መንጎ ፖለቲካዊ ውድባት ይኹን ባእታታት ገድላዊ ሕውነትን ምሕዝነትን ከይድልድል ዘይምትእምማን ክዓመቕ ኣሉታዊ ግደ ተበርክት ክይትህሉ።
- ብዕድመ ንእሽቶይ ዘይኮነስ ክልተ ጨጉሪ ዘብቆልኻን ናብ እግዛብሄር ዝቐረብኻን ምዃንኻ ኣብ ግምት ብምእታው ንውሽጣዊ ሕልናኻ ዝወቕስ ትሰርሕን ሓጥያት ትውስኽን ክይትህሉ ብዙሕ ይስኽፍ። ንለባም ኣምተሉ ከም ዝበሃል ካብኡ ንላዕሊ ክብል ኣይኽእልን።

ምስ ክቡር ሰላምታ

ነፀረኣብ ኣስመላሽ

17 ግንቦት ፪፬፻፳፯